

MT

MT

MT



IL-KUMMISSJONI TAL-KOMUNITAJIET EWROPEJ

Brussel 11.11.2009
KUMM(2009)624 finali

GREEN PAPER

**dwar il-ksib ta' provi minghand Stat Membru iehor fi kwistjonijiet kriminali u l-izgurar
tal-ammissibbiltà tagħhom**

GREEN PAPER

dwar il-ksib ta' provi minghand Stat Membru iehor fi kwistjonijiet kriminali u l-iżgurar tal-ammissibbiltà tagħhom

1 INTRODUZZJONI

Wiehed mill-ghanijiet tal-Unjoni Ewropea huwa li żżomm u tiżviluppa zona ta' libertà, sigurtà u ġustizzja, b'mod partikolari billi tiffacilita u thaffef il-kooperazzjoni ġudizzjarja fi kwistjonijiet kriminali bejn l-Istati Membri. L-amministrazzjoni tal-ġustizzja ma tistax tiġi ostakolata minn differenzi bejn is-sistemi ġudizzjarji tal-Istati Membri u n-nuqqas ta' rikonoxximent reċiproku tad-deċiżjonijiet ġudizzjarji meta tkun ikkonfrontata minn kriminalità transkonfinali. F'dan ir-rigward huwa partikolarment importanti li titrawwam kooperazzjoni effettiva fil-ksib tal-provi fi kwistjonijiet kriminali.

Diġà hemm numru ta' strumenti fis-seħh li jipprovdu għal mekkaniżmi għal Stat Membru biex ifittex il-ġbir ta' provi ammissibbli fi kwistjonijiet kriminali f'kuntest transkonfinali. Il-kooperazzjoni mill-qrib f'dan il-qasam hija element essenzjali għall-effettività tal-investigazzjonijiet u l-proċedimenti kriminali fl-UE, u l-Kummissjoni għalhekk beħsiebha tiegħu azzjoni ulterjuri biex thegġeġ din il-kooperazzjoni. L-għan tal-Green Paper huwa li tikkonsulta mal-Istati Membri u l-partijiet interessati kkonċernati kollha fuq numru ta' kwistjonijiet li huma relevanti f'dan ir-rigward.

2. SFOND

Minn meta dahal fis-seħh tat-Trattat ta' Amsterdam, numru ta' testi wrew b'mod ċar il-htieġa li l-ġbir tal-provi f'kuntest transkonfinali jiġi faċilitat u l-ammissibbiltà ta' tali provi quddiem il-qrati tiġi promossa.

Il-Konklużjonijiet ta' Tampere¹ jidentifikaw ir-rikonoxximent reċiproku bħala s-sies tal-kooperazzjoni ġudizzjarja u jiddikjaraw li titjib fir-rikonoxximent reċiproku tad-deċiżjonijiet u sentenzi ġudizzjarji u l-approssimazzjoni neċessarja tal-leġiżlazzjoni jiffacilitaw ol-kooperazzjoni bejn l-awtoritajiet u l-protezzjoni ġudizzjarja tad-drittijiet individwali. Huma jiddikjaraw ukoll li l-prinċipju tar-rikonoxximent reċiproku għandu japplika għad-digriet ta' qabel il-proċess, b'mod partikolari lil dawk li jippermettu lill-awtoritajiet kompetenti biex jiżguraw il-provi u jaqbd u l-assi li huma faċilment trasportabbli, u li l-provi li jkunu ngabru skont il-liġi mill-awtoritajiet ta' Stat Membru għandhom ikunu ammissibbli fil-qrati ta' Stati Membri oħra, meta wiehed jiegħu f'kunsiderazzjoni l-istandards li japplikaw hemm.

Il-Programm ta' miżuri biex jiġi implimentat il-prinċipju ta' rikonoxximent reċiproku² jtenni li l-għan, fir-rigward ta' ordnijiet bl-iskop li jingabru l-provi, huwa biex jiġi żgurat li l-provi jkunu ammissibbli, sabiex jiġi evitat l-għajbien tagħhom u biex jiġi ffaċilitat l-infurzar ta'

¹ Il-Kunsill Ewropew tal-15-16 ta' Ottubru 1999, Konklużjonijiet tal-Presidenza, SN 200/1/99 REV 1.

² Programm ta' miżuri għall-implimentazzjoni tal-prinċipju tar-rikonoxximent reċiproku ta' deċiżjonijiet fi kwistjonijiet kriminali, ĠU C 12, 15.1.2001, p. 10.

ordnijiet ta' perkwiżizzjoni u ta' qbid, sabiex b'hekk il-provi jkunu jistgħu jiġu migbura malajr f'każ kriminali.

Il-Programm tal-Aja³ jsostni li iktar żvilupp tal-kooperazzjoni ġudizzjarja fil-kwistjonijiet kriminali huwa essenzjali biex jiġi provdut segwitu adegwat għall-investigazzjonijiet tal-awtoritajiet tal-infurzar tal-liġi tal-Istati Membri u l-Europol. Huwa jtenni wkoll li l-programm kompensiv tal-miżuri biex jiġi implimentat il-prinċipju tar-rikonossiment reċiproku tad-deċiżjonijiet ġudizzjarji fi kwistjonijiet kriminali, li jinkludu deċiżjonijiet ġudizzjarji fil-fażijiet kollha tal-proċeduri kriminali, bħall-ġbir u l-ammissibbiltà tal-provi, għandu jiġi kkompletat u li għandha aktar attenzjoni tingħata lil proposti addizzjonali f'dak il-kuntest. Il-Pjan ta' Azzjoni li jimplementa l-Programm tal-Aja⁴ jipprevedi wkoll proposta dwar l-istandards li jirrigwardaw il-ġbir tal-provi sabiex tali provi jkunu ammissibbli.

Il-Komunikazzjoni tal-Kummissjoni “Zona ta' libertà, sigurtà u ġustizzja għas-servizz taċ-ċittadini”⁵ tipprevedi fost l-oħrajn l-istabbiliment ta' sistema wiesgħa biex jingabru l-provi f'każijiet transkonfinali. Skont il-Kummissjoni, dan jehtieg li l-istrumenti legali eżistenti f'dan il-qasam jiġu sostituiti b'strument uniku. Dan l-istrument għandu jkun rikonossut u applikabbli awtomatikament fl-Unjoni Ewropea kollha u b'hekk jinkoraġġixxi kooperazzjoni rapida u flessibbli bejn l-Istati Membri. Għandu jstabbilixxi wkoll it-termini għall-eżekuzzjoni u jillimita kemm jista' jkun ir-raġunijiet għal każha. Dan l-istrument jista' jinkludi regoli dwar provi elettronici u mandat Ewropew biex jitressqu persuni quddiem il-qorti li jieħdu f'kunsiderazzjoni l-opportunitajiet ipprovduti mill-videjokonferenzi. Barra dan, jistgħu jsiru dispożizzjoni għal prinċipji minimi biex tiġi ffaċilitata l-ammissibbiltà tal-provi reċiproka bejn l-Istati Membri, inklużi provi xjentifiċi.

3. REGOLI EŻISTENTI DWAR IL-KSIB TA' PROVI FI KWISTJONJET KRIMINALI

Ir-regoli eżistenti dwar il-ksib ta' provi fi kwistjonijiet kriminali fl-UE huma ta' żewġ tipi differenti. Minn naħa, hemm strumenti bbażati fuq il-prinċipju ta' assistenza reċiproka. Dawn jinkludu, notevolment, il-Konvenzjoni Ewropea dwar Assistenza Reċiproka fi Kwistjonijiet Kriminali⁶ supplimentata mill-Ftehim ta' Schengen⁷ u l-Konvenzjoni dwar l-assistenza reċiproka fi kwistjonijiet kriminali⁸ u l-Protokoll tagħha. Min-naħa l-oħra, hemm strumenti bbażati fuq il-prinċipju tar-rikonossiment reċiproku, li jinkludu notevolment id-Deciżjoni Qafas dwar il-Mandat għall-Provi⁹. L-istrumenti ta' assistenza reċiproka u l-protokoll

³ Il-Programm tal-Aja: it-tishih tal-libertà, is-sigurtà u l-ġustizzja fl-Unjoni Ewropea, ĠU C 53, 3.3.2005, p.1.

⁴ Il-Pjan ta' Azzjoni tal-Kunsill u l-Kummissjoni li jimplementa l-Programm ta' The Hague dwar it-tishih tal-libertà, is-sigurtà u l-ġustizzja fl-Unjoni Ewropea

⁵ Komunikazzjoni mill-Kummissjoni lill-Parlament Ewropew u lill-Kunsill: Zona ta' libertà, sigurtà u ġustizzja għas-servizz taċ-ċittadini,

⁶ Konvenzjoni Ewropea tal-20 ta' April 1959 dwar assistenza reċiproka fi kwistjonijiet kriminali.

⁷ Il-Konvenzjoni tad-19 ta' Ġunju 1990 li timplimenta l-Ftehim ta' Schengen tal-14 ta' Ġunju 1985 bejn il-Gvernijiet tal-Istati tal-Unjoni Ekonomika tal-Benelux, ir-Repubblika Federali tal-Ġermanja u r-Repubblika Franċiża dwar it-tnehhija gradwali tal-verifiki fil-fruntieri komuni tagħhom, ĠU L 239, 22.9.2000, p. 19.

⁸ Konvenzjoni tad-29 ta' Mejju 2000 dwar assistenza reċiproka fi kwistjonijiet kriminali bejn l-Istati Membri tal-Unjoni Ewropea, ĠU C 197, 12.7.2000, p. 1.

⁹ Deciżjoni Qafas tal-Kunsill tat-18 ta' Diċembru 2008 dwar il-Mandat Ewropew għall-Provi sabiex jinkisbu oġġetti, dokumenti u data għall-użu fi proċedimenti f'materji kriminali. Strument ieħor dwar dan il-qasam li hu bbażat fuq il-prinċipju tar-rikonossiment reċiproku hija d-Deciżjoni kwadru tal-Kunsill 2003/577/JHA tat-22 ta' Lulju 2003 dwar it-twettiq fl-Unjoni Ewropea tal-mandati li jiffriżaw xi

tagħhom ikopru l-assistenza reċiproka b'mod ġenerali iżda fihom ukoll regoli dwar il-forom speċifiċi ta' assistenza reċiproka bhall-interċettazzjoni ta' telekomunikazzjoni jew l-użu ta' videjokonferenzi. Talbiet għal assistenza reċiproka għandhom, bħala regola ġenerali, jiġu trażmessi direttament bejn l-awtorità ta' hruġ u tal-eżekuzzjoni. Jekk ma tiġix invokata raġuni rilevanti ta' każda mill-awtorità li teżegwixxi, it-talba għandha tkun eżegwita mill-aktar fis possibbli u jekk possibbli fit-termini indikati mill-awtorità ta' hruġ. Sabiex tiġi żgurata l-ammissibbiltà tal-provi miġbura, l-awtoritajiet tal-Istat rikjest għandhom jikkonformaw mal-formalitajiet u l-proċeduri indikati mill-awtoritajiet tal-Istat rikjedenti sakemm ma jmorrux kontra l-prinċipji fundamentali tad-dritt fl-Istat rikjest.

Id-Deciżjoni Qafas dwar il-Mandat Ewropew għall-Provi tapplika l-prinċipju tar-rikonossiment reċiproku tad-deċiżjonijiet ġudizzjarji għall-iskop li jingabru provi biex jintużaw fi kwistjonijiet kriminali. Jista' jinhareġ Mandat Ewropew għall-Provi sabiex jingabru provi li diġà jeżistu u li jkunu direttament disponibbli fil-forma ta' oġġetti, dokumenti jew data¹⁰. Għandu jinhareġ permezz ta' formula standard u jiġi tradott f'lingwa uffiċjali tal-Istat li jeżegwixxi. L-awtoritajiet tal-Istat li johroġ il-mandat għandhom jivverifikaw li l-provi jistgħu wkoll jingabru taħt il-liġi nazzjonali f'każ simili u li l-provi mfittxija huma neċessarji u proporzjonali għall-proċedimenti inkwistjoni. Għandu jiġi rikonossut u eżegwit f'terminu fiss sakemm ma tkunx tapplika raġuni għal każda rilevanti. L-eżekuzzjoni tal-Mandat Ewropew għall-Provi m'għandhiex tkun suġġetta għal verifika tal-kriminalità doppja jekk ma jkunx meħtieġ li jitwettqu perkwiżizzjoni jew qbid jew jekk ir-reat ikun suġġet għal sentenza ta' priġunerija ta' mill-inqas tliet snin u jissemma f'elenku ta' reati fid-Deciżjoni Qafas. Sabiex tiġi żgurata l-ammissibbiltà tal-provi miġbura, l-awtoritajiet tal-Istat li jeżegwixxi għandhom l-obbligu li jikkonformaw mal-formalitajiet u l-proċeduri indikati mill-awtoritajiet tal-Istat li jagħmel it-talba sakemm ma jmorrux kontra prinċipji fundamentali tad-dritt fl-Istat li jrid jeżegwixxi t-talba.

4. PROSPETTI FUTURI

4.1 Il-ksib tal-provi

Kif issemma' hawn fuq, ir-regoli eżistenti dwar il-ksib tal-provi fi kwistjonijiet kriminali fl-UE jikkonsistu f'numru ta' strumenti koeżistenti bbażati fuq prinċipji sottostanti differenti, jiġifieri dak tal-assistenza reċiproka u dak tar-rikonossiment reċiproku. Minhabba dan, l-applikazzjoni tar-regoli hija oneruża u tista' twassal għal konfużjoni fost dawk li huma involuti fil-professjoni legali. Tista' twassal ukoll għal sitwazzjonijiet fejn dawk involuti fil-professjoni legali ma jużawx l-aktar strument xieraq għall-provi li jkunu qegħdin ifittxu. Fl-aħħar mill-aħħar, dawn il-fatturi jistgħu jfixxlu l-kooperazzjoni transkonfinali effettiva. Barra

proprietà jew xi evidenza (ĠU L 196, 2.8.2003, p. 45). Madankollu, l-ambitu ta' dan l-istrument huwa limitat għall-iffriżar ta' provi li jkunu jinsabu fi Stat Membru ieħor. It-trasferiment sussegwenti tal-provi bejn l-Istati Membri involuti jiġi regolat minn strumenti ta' assistenza reċiproka jew id-Deciżjoni Kwadru dwar il-Mandat Ewropew għall-Provi.

¹⁰ Minhabba dan l-ambitu limitat għall-applikazzjoni tiegħu, il-Mandat Ewropew għall-Provi, ma jistax, pereżempju, jinhareġ bl-iskop li jiġu intervistati persuni suspettati jew xhieda jew biex tinkiseb informazzjoni f'hin reali, bhall-interċettazzjoni ta' komunikazzjonijiet jew il-monitoraġġ ta' kontijiet tal-bank, minhabba li dawn it-tipi ta' provi – għalkemm direttament disponibbli – jkunu għadhom ma jeżistux. Il-Mandat Ewropew għall-Provi lanqas ma jista' jinhareġ bl-iskop, pereżempju, li jitwettqu analizijiet ta' oġġetti, dokumenti jew data eżistenti jew biex jinkiseb materjal bijoloġiku, bħal kampjuni tad-DNA jew marki tas-swaba', minhabba li dawn it-tipi ta' provi - minkejja li jkunu diġà jeżistu – ma jkunx disponibbli direttament mingħajr investigazzjonijiet jew eżamijiet ulterjuri.

minn hekk, l-istrumenti bbażati fuq l-assistenza reċiproka jistgħu jitqiesu bħala li jdumu biex jagħtu riżultati u li huma ineffiċjenti minhabba l-fatt li la jimponu formoli standard li għandhom jintużaw meta tinhareg talba għall-gbir tal-provi li jkunu jinsabu fi Stat Membru ieħor u lanqas termini ta' skadenza għall-eżekuzzjoni tat-talba. L-istrumenti bbażati fuq ir-rikonossiment reċiproku jistgħu wkoll ma jiġux ikkunsidrati bħala sodisfaċenti minhabba l-fatt li jkopru biss tipi speċifiċi ta' provi u jipprovdu għal numru kbir ta' raġunijiet biex tinċahad l-eżekuzzjoni tal-ordni.

Kif jintqal fil-Komunikazzjoni tal-Kummissjoni “Żona ta' libertà, sigurtà u ġustizzja għas-servizz taċ-ċittadini”, l-aktar soluzzjoni effettiva għad-diffikultajiet imsemmijin hawn fuq tidher li tinsab fis-sostituzzjoni tas-sistema legali eżistenti li tirregola l-gbir tal-provi fi kwistjonijiet kriminali bi strument legali uniku bbażat fuq il-prinċipju ta' rikonossiment reċiproku li jkopri t-tipi kollha ta' provi. Meta mqabbel mal-ambitu ta' applikazzjoni tad-Deċizzjoni Kwadru dwar il-Mandat Ewropew għall-Provi, dan l-istrument il-ġdid għandu jkopri wkoll provi li - minkejja li jkunu disponibbli direttament – ma jkunux għadhom jeżistu, bħal dikjarazzjonijiet minn persuni suspettati jew xhieda jew informazzjoni miksuba f'hin reali, bħall-interċettazzjoni ta' komunikazzjonijiet jew il-monitoraġġ ta' kontijiet tal-bank. Għandu jinkludi wkoll provi li - minkejja li jkunu diġà jeżistu – ma jkunux disponibbli direttament mingħajr investigazzjonijiet jew eżamijiet ulterjuri, bħal analizijiet ta' oġġetti, dokumenti jew data eżistenti jew biex jinkiseb materjal bijoloġiku, bħal kampjuni tad-DNA jew marki tas-swaba'. Din il-konsultazzjoni għandha l-ghan li tikkonferma l-validità ta' dan l-approċċ.

Jehtieg ukoll li jiġi analizzat jekk għandhomx jiġu inklużi fl-istrument regolati speċifiċi għal tipi partikolari ta' provi. Dan sar fl-istrumenti ta' assistenza reċiproka attwali li, flimkien mad-dispożizzjonijiet ġenerali li japplikaw għat-tipi kollha ta' provi, fihom regolati dettaljati dwar talbiet għal ċerti forom speċifiċi ta' assistenza reċiproka, bħall-interċettazzjonijiet ta' telekommunikazzjonijiet jew smigh permezz ta' videjokonferenza.

Barra minn dan tinhtieg ukoll analiżi ta' jekk ikunx xieraq li wiehed japplika l-karatteristiċi tipiċi tal-istrumenti ta' rikonossiment reċiproku (bħalma huma l-użu ta' ordnijiet minflok talbiet għall-assistenza, formoli standard għall-hruġ tal-mandat, termini ta' skadenza fissi għall-eżekuzzjoni ta' mandati u kuntatt dirett bejn l-awtoritajiet kompetenti) għat-tipi kollha ta' provi. Pereżempju, jista' ma jkunx xieraq li wiehed jintroduci formoli standard għas-smigh tax-xhieda jew termini fissi għat-twaqqif ta' tim investigattiv kongunt. Barra minn hekk, ir-raġunijiet għaċ-ċahda stabbiliti fl-istrumenti ta' rikonossiment reċiproku jistgħu ma jibqgħux mehtieġa fir-rigward ta' provi li jistgħu jingabru mingħajr l-użu ta' miżuri koerċittivi.

Fl-ahharnett, tinhtieg analiżi dwar jekk ikunx xieraq li strument eżistenti jew futur ikun akkumpanjat minn miżuri mhux leġislattivi. Dan jista' jinkludi inizjattivi mmirati biex iqajmu kuxjenza dwar l-istrument(i) fost dawk involuti fil-professjoni legali, bħalma huwa linji gwida dwar l-abbozzar jew l-ghoti ta' taħriġ lil dawk li jeżerċitaw dwar l-applikazzjoni tagħhom. Jista' jinkludi wkoll inizjattivi mmirati biex jiżguraw li l-istrument jiġi implimentat korrettament, bħall-istabbiliment ta' sistemi ta' moniteragġ u evalwazzjoni.

4.2 L-ammissibbiltà tal-provi

Kif issemma' aktar 'il fuq l-istrumenti eżistenti dwar il-gbir tal-provi fi kwistjonijiet kriminali diġà fihom xi regolati mmirati biex jiżguraw l-ammissibbiltà tal-provi miġbura fi Stat Membru ieħor, jiġifieri biex jiġi evitat li l-provi jiġu kkunsidrati inammissibbli jew ta' valur probatorju mnaqqas fi proċedimenti kriminali fi Stat Membru wiehed minhabba l-mod kif ingabru fi Stat

Membru iehor. Madankollu, dawn ir-regoli jittrattaw il-kwistjoni tal-ammissibbiltà tal-provi b'mod indirett biss peress li ma jistabbilixxu l-ebda standards komuni għall-gbir tal-provi. Hemm għaldaqstant riskju li r-regoli eżistenti dwar il-ksib tal-provi fi kwistjonijiet kriminali jaħdmu biss b'mod effettiv bejn Stati Membri bi standards nazzjonali simili għall-gbir l-provi.

Kif jintqal fil-Komunikazzjoni tal-Kummissjoni “Żona ta' libertà, sigurtà u ġustizzja għas-servizz taċ-ċittadini”, l-aħjar soluzzjoni għal din il-problema tidher l-adozzjoni ta' standards komuni għall-gbir tal-provi fi kwistjonijiet kriminali. Din il-konsultazzjoni għandha wkoll l-għan li tikkonferma l-validità ta' dan il-metodu.

Jehtieg ukoll li jiġi eżaminat jekk, f'każ ta' deċizzjoni affermativa, ikunx aħjar li jiġu adottati standards ġenerali li japplikaw għat-tipi kollha ta' provi jew li jiġu adottati standards aktar speċifiċi adattati għat-tipi differenti ta' provi. Minhabba l-karatteristiċi tat-tipi differenti ta' provi, l-ewwel approċċ ikun limitat għal qbil dwar prinċipji ġenerali filwaqt li l-aħjar approċċ ikun jippermetti aktar regoli speċifiċi ta' approssimazzjoni.

5. MISTOQSIJET LILL-ISTATI MEMBRI U LILL-PARTIJET INTERESSATI KKONĊERNATI KOLLHA

Sabiex jiġi identifikat l-aħjar mod għall-Kummissjoni biex tipproċedi, l-Istati Membri u l-partijiet interessati kollha kkonċernati huma ġentilment mitluba biex iwiegħu l-mistoqsijiet li ġejn:

5.1 Il-ksib tal-provi

1. Tilqa' fil-prinċipju sostituzzjoni tas-sistema legali eżistenti dwar il-ksib ta' provi fi kwistjonijiet kriminali bi strument uniku bbażat fuq il-prinċipju ta' rikonossiment reċiproku li jkopri t-tipi kollha ta' provi, inklużi provi li ma jkunux għadhom jeżistu jew li ma jkunux direttament disponibbli mingħajr investigazzjoni jew eżami ulterjuri? Għaliex?
2. Fl-opinjoni tiegħek, ikun neċessarju li jiġu inklużi regoli speċifiċi għal xi tipi ta' provi f'dan l-istrument? Jekk iva, liema?
3. Fl-opinjoni tiegħek, ikun xieraq li l-karatteristiċi tal-istrumenti ta' rikonossiment reċiproku jiġu applikati għat-tipi kollha ta' provi, inklużi provi li ma jkunux għadhom jeżistu jew li ma jkunux disponibbli direttament mingħajr investigazzjoni jew eżami ulterjuri? Jekk iva, liema tipi ta' provi jkun jixirqilhom trattament speċifiku? Għaliex?
4. Fl-opinjoni tiegħek, ikun utli li mal-istrument jiżdiedu miżuri mhux legiżlattivi? Jekk iva, liema?
5. Fl-opinjoni tiegħek, hemm xi kwistjonijiet oħra li għandhom jiġu indirizzati? Jekk iva, liema?

5.2 L-ammissibbiltà tal-provi

6. Tilqa' fil-prinċipju l-introduzzjoni ta' standards komuni għall-gbir ta' provi? Għaliex?

7. Tippetferi tadotta standards ġenerali li japplikaw għat-tipi kollha ta' provi jew li tadotta standards aktar speċifiċi adattati għat-tipi differenti ta' provi? Għaliex?
8. Jekk għandhom jiġu adottati standards komuni, liema taħseb li għandhom ikunu? Għaliex?
9. Fl-opinjoni tiegħek, hemm xi kwistjonijiet oħra li għandhom jiġu indirizzati? Jekk iva, liema? Għaliex?

6. SKADENZA GħAT-TWEĠIBA

L-Istati Membri u l-partijiet interessati kkonċernati huma ġentilment mitluba biex jipprezentaw it-tweġibiet tagħhom għall-Green Paper sa mhux aktar tard mit-22 ta' Jannar 2010. It-tweġibiet għandhom jintbagħtu fl-indirizz li ġej:

Bil-posta:

Il-Kummissjoni Ewropea
Direttorat Ġenerali Ġustizzja, Libertà u Sigurtà
Għall-attenzjoni ta': Mr Anders AAGAARD
MO59 03/096
B-1049 Brussell
Il-Belġju

Bil-posta elettronika:

Anders.AagaardJLS-CRIMINALJUSTICE@ec.europa.eu

Il-kontribuzzjonijiet se jiġu ppubblikati fuq l-Internet. Jekk jogħġbok aqra d-dikjarazzjoni speċifika dwar il-privatezza meħmuża ma' din il-konsultazzjoni għal tagħrif dwar kif id-data personali u l-kontribuzzjoni tiegħek se jiġu trattati. L-organizzazzjonijiet professjonali huma mistiedna li jirreġistraw fir-Reġistru tal-Kummissjoni tar-Rappreżentanti b'Interessi (<http://ec.europa.eu/transparency/regrin>). Dan ir-Reġistru nholq fil-qafas tal-Inizjattiva tat-Trasparenza Ewropea bl-għan li jipprovdi lill-Kummissjoni u lill-pubbliku ingenerali b'informazzjoni dwar l-għanijiet, l-iffinanzjar u l-istrutturi ta' rappreżentanti ta' interessi.